

నారాయణసహస్రనామస్తోత్రం శ్రీలక్ష్మీనారాయణీయసంహితాయామ్

{॥ నారాయణసహస్రనామస్తోత్రం శ్రీలక్ష్మీనారాయణీయసంహితాయామ్ ॥}

ఓం శ్రీ గణేశాయ నమః

శ్రీకృష్ణ ఉవాచ

శృణు త్వం రాధికే చాన్యం చమత్కారం శ్రియఃపతేః ।

కుంకుమవాపికాక్షేత్రే జాతం యోగేశ్వరం ప్రతి ॥ ౧॥

వీతిహోత్రో మహాయోగీ వనే యోగేశ్వరోఽభవత్ ।

హిమాచలే బదర్యాం స తపస్తేపేఽతిదారుణమ్ ॥ ౨॥

సర్వయోగకలాః ప్రాప యథా శంభుస్తథాఽభవత్ ।

తేన యోగప్రతాపేన దృష్టా వై దివ్యచక్షుషా ॥ ౩॥

కేతుమాలే కృతా యజ్ఞాః కేనాటేఽపి కృతా మఖాః ।

అమరీచాం ప్రదేశేషు కృతం యద్ధరిణా తు తత్ ॥ ౪॥

ఊర్జాకృష్ణాష్టమీజన్మమహోత్సవశ్చ యః కృతః ।

శారదాపూజనాద్యం చ హ్యన్నకూటమహోత్సవః ॥ ౫॥

ఏతత్సర్వం దివ్యదృష్ట్యా విజ్ఞాయ పరమేశ్వరమ్ ।

కాంభరేయం బాలకృష్ణం ద్రష్టుం సాక్షాదుపాయయౌ ॥ ౬॥

ఆయయౌ కుంకుమవాపీక్షేత్రే కృష్ణనారాయణమ్ ।

సహస్రరూపధర్తాఽసౌ వీతిహోత్రః సమాధిమాన్ ॥ ౭॥

మార్గశీర్షతృతీయాయామశ్వపట్టసరస్తటే ।

సేతుమాశ్రిత్య చ న్యగ్రోధస్యాఽథోఽధాన్నిజాసనమ్ ॥ ౮॥

సహస్రరూపధర్తాఽసౌ సంకల్ప్య నిషసాద హ ।

మమ మూలస్వరూపం చాగత్యాఽఽశ్లిష్యేత్ రమాపతిః ॥ ౯॥

తతః సహస్రరూపైశ్చాఽఽశ్లిష్యేన్మాం స ప్రభుః పునః ।

ఋషభస్య కారయేన్యే సద్రురోర్ధ్వనం యది ॥ ౧౦॥

తదాఽహం శ్రీహరేరగ్రే నివత్స్యేఽత్ర సదాఽనుగః ।

మోక్షం ప్రసాదయిష్యేఽత్ర బదర్యా న ప్రయోజనమ్ ॥ ౧౧॥

న గురోరపరస్యాపి మోక్షదో హి గురుర్యతః ।

యత్రాత్మనో భవేత్పుష్టిర్యేన తరతి సాగరమ్ ॥ ౧౨॥

యస్మాచ్ఛాత్మమహాశాన్తిస్తం గురుం త్వాశ్రయేజ్ఞనః ।

యస్మాత్పాపవినాశశ్చ యస్మాదజ్ఞాననాశనమ్ ॥ ౧౩॥

యస్మాద్ వృత్తినిరోధశ్చ వాసనాక్షపణం యతః ।

యస్మాదాత్మప్రకాశశ్చ తం గురుం త్వాశ్రయేజ్ఞనః ॥ ౧౪॥

యస్మాచ్ఛ్చిక్షామవాప్యేతైశ్వర్యం చమత్యుతిం తథా ।

దివ్యభావమధితిష్ఠేత్తం గురుం త్వాశ్రయేజ్ఞనః ॥ ౧౫॥

గురవో బహవః సన్తి లోకికాశ్చాప్యలోకికాః ।

లోకికేన హి లోకస్థాః కార్యా వై గురవో యథా ॥ ౧౬॥

అలోకికేన శిష్యేణాఽలోకికా గురవో ధృతాః ।

మయాఽప్యలోకికః సోఽయం కర్తవ్యో భగవాన్ గురుః ॥ ౧౭॥

యత్ర సర్వం హి కర్తవ్యం హరౌ పరిసమాప్యతే ।

మాతా గురుర్ని జనుదా పితా గురుర్ని బీజదః ॥ ౧౮॥

అన్యే రక్షాకరాః సన్తి దేహస్య గురవో హి తే ।
భాషాజ్ఞానకరాశ్చాన్యే బాన్ధవాద్యాశ్చ యోషితః ॥ ౧౯॥

తథా శిక్షాకరాశ్చాన్యే విద్యాదానకరా అపి ।
కలాకౌశల్యశిక్షాయా దాతారో గురవోఽపి చ ॥ ౨౦॥

త ఏతే దేహయాత్రాయా భవన్తి గురవః ఖలు ।
ఆత్మజ్ఞానప్రదో యస్తు విష్ణుమస్తప్రదశ్చ యః ॥ ౨౧॥

ధర్మవృత్తిప్రదో యశ్చ గురుః శ్రేష్ఠో హి సమ్మతః ।
బ్రహ్మస్థితిప్రదో యశ్చ యోగసిద్ధిప్రదశ్చ యః ॥ ౨౨॥

వైశారద్యప్రదో బుద్ధౌ గురుః శ్రేష్ఠతరో హి సః ।
నిర్మూలాం వాసనాం కృత్వా పరమేశప్రదర్శకః ॥ ౨౩॥

ఆత్మనా పరమాత్మానం ప్రాపకో దివ్యమోక్షదః ।
బ్రహ్మలోకప్రేషకశ్చ గురుః శ్రేష్ఠతమో హి సః ॥ ౨౪॥

గకారస్త్వస్థమజ్ఞానం రకారో జ్ఞానముజ్జ్వలమ్ ।
అజ్ఞానహా జ్ఞానదశ్చ గురుర్గౌరవవాన్మతః ॥ ౨౫॥

గమయత్యక్షరం ధామ రమయత్యపి ధామినా ।
గురుః సోఽయం మోక్షదాతా నాన్యః శ్రేష్ఠస్తతో గురుః ॥ ౨౬॥

గురుర్యోగీ బ్రహ్మచారీ ధర్మీ జ్ఞానీ విరాగవాన్ ।
సాధుశీలో గురుశ్చాపి నారాయణః పరో గురుః ॥ ౨౭॥

భుక్తిదాతా మోక్షదాతా సర్వస్వదో హరిర్గురుః ।

గురోః సాక్షాత్కారయితా గురోర్గురుర్యతోఽత్ర సః ॥ ౨౮॥

స ఏవ శ్రీహరిశ్చైత్యం ముక్తానాం పరమో గురుః ।

గురుః సర్వావతారాణాం సతీనాం చ సతాం గురుః ॥ ౨౯॥

ఈశ్వరాణాం తథా ధామన్నాం యోగినాం సర్గసమీధామ్ ।

పూర్వేషాం సృష్టికర్తాణాం మహర్షీణాం ద్యువాసినామ్ ॥ ౩౦॥

ప్రజేశానాం కర్మరానాం భక్తానాం చ పరో గురుః ।

గురుాణాం యావతామగ్ర్యే నారాయణగురోర్గురుః ॥ ౩౧॥

అనాది శ్రీకృష్ణనారాయణః శ్రీకృష్ణవల్లభః ।

శ్రీకృష్ణవల్లభః స్వామీ కాంభరేయః పరాత్పరః ॥ ౩౨॥

శ్రీమద్ధోపాలబాలోఽయం స్వామీ వై సర్వదేహినామ్ ।

మయా లబ్ధః స మే పూర్ణం కరిష్యత్యేవ మానసమ్ ॥ ౩౩॥

నివత్స్యామి చరణేఽన్య ప్రాప్స్యామి ధామ చాక్షరమ్ ।

సజ్జిన్యేతి వీతిహోత్రో ధ్యానమగ్నుః సహస్రధా ॥ ౩౪॥

సహస్రరూపవాన్ జాతో దృష్ట్వా తం మానవాస్తతే ।

స్నాతారోఽగుః పరశ్చర్యం కస్యేమాని సమాని వై ॥ ౩౫॥

రూపాణి, కే చాగతా వై యోగినోఽత్ర సహస్రశః ।

సమవేషాః సమదేహాః సమాంగాః సన్తి సదృశాః ॥ ౩౬॥

సమకేశాః సమధ్యానాః సమానపరిమాణకాః ।

భ్రాతరో వా భవన్యేతే ధామముక్తా భవన్తి వా ॥ ౩౭॥

బదరీవాసిన్ వాఽపి శ్వేతముక్తాః కిమాగతాః ।

శంకరస్య గణాః కింవా దేవాస్తాపసరూపిణః ॥ ౩౮॥

సాధ్యా వా దేవతా యద్వా మేరువాసా హి తాపసాః ।

క ఏతే తు భవేయుర్యై చన్త్రాస్యా భాస్కరప్రభాః ॥ ౩౯॥

ధ్యానయోగా యోగిన్ వా యోగీశ్వరాః సహస్రశః ।

న వదన్తి న పశ్యన్తి న ప్రాణాన్ చాలయన్త్వపి ॥ ౪౦॥

స్థిరమౌనాః స్థిరచిత్తా ఈశ్వరాః స్యుశ్చ కేన్ద్రిమే ।

ఇత్యేవం తర్కయన్తో వై కుంకుమవాపికాజనాః ॥ ౪౧॥

సంఘశో వై సమాయాన్తి ద్రష్టుం కుతూహలాన్వితాః ।

కేచిన్నమన్తి దృష్ట్వైవ ప్రశంసన్తి వదన్తి చ ॥ ౪౨॥

ప్రతాపోఽయం బాలకృష్ణకృపానాథస్య వర్తతే ।

అస్య దర్శనలాభార్థం నిత్యమాయాన్తి యోగినః ॥ ౪౩॥

అదృశ్యా ఈదృశాః సర్వేఽధునా తే దృశ్యతాం గతాః ।

రుద్రాః సహస్రశశ్చాపి విష్ణవశ్చ సహస్రశః ॥ ౪౪॥

సహస్రసోఽపి బ్రహ్మణో ద్రష్టుమాయాన్తి సద్వరమ్ ।

తథా మహర్షయో నిత్యం పితరో దేవతాస్తథా ॥ ౪౫॥

సాధ్యా విశ్వే చ మరుతో ద్రష్టుమాయాన్తి నిత్యశః ।

తీర్థాన్యపి సమాయాన్తి దిక్పాలాః సృష్టిపాలకాః ॥ ౪౬॥

అథవా పార్షదా దివ్యా గోలోకాదినివాసినః ।

సమాయాన్తి చ వైకుంఠపార్షదా అపి నిత్యశః ॥ ౪౭॥

గ్రహనక్షత్రతారాశ్చ సూర్యాశ్చన్త్రాః సహస్రశః ।

వైమానికాః సమాయాన్తి లోకాంతరేభ్య ఆదృతాః ॥ ౪౮॥

వాలఖిల్యాః సమాయాన్తి యద్వా బ్రహ్మసభాద్విజాః ।

కిం వా భవేయుర్గాంధర్వా యక్షా వా ధనదాశ్చ వా ॥ ౪౯॥

చారణాః పర్వతవాసా మునయో వా వనస్థితాః ।

పరం సాదృశ్యమేవైషామపూర్వత్వం విగాహతే ॥ ౫౦॥

లలాటే వైష్ణవం పుణ్డ్రం మస్తకే తాపసీ జటా ।

నేత్రముద్రా యోగపుష్టాః ఖ్యావయన్త్యంశమాచ్యుతమ్ ॥ ౫౧॥

యే వా కే వా భవేయుస్తే సాక్షాత్మతా యదత్ర తే ।

అస్మాభిరైవయోగేన పుణ్యవద్భిః సుభాగ్యకైః ॥ ౫౨॥

అవశ్యమేషాం విజ్ఞానం క్షణేఽత్రైవ భవిష్యతి ।

ఇత్యేవం తే వదంతశ్చ ప్రజాః సంఘశ ఏవ హ ॥ ౫౩॥

ప్రపశ్యన్తి సరస్తిరే సహస్రయోగినస్తదా ।

అథ శ్రీమద్బాలకృష్ణో నారాయణగురోర్గురూ ॥ ౫౪॥

సమాయయో సరస్తిరే సన్నిధౌ యోగినాం తదా ।

హార్దం జానస్తదా తూర్ణం ప్రవీక్ష్య మూలరూపిణమ్ ॥ ౫౫॥

సముత్తోల్య సమాహరాయ నామ్నా తం వీతిహోత్రక ! ।

ఉత్తిష్ఠేతి కరౌ ధృత్వా కృత్వా వక్షసి యోగినమ్ ॥ ౫౬॥

సమాశ్లిష్యద్ధనస్తూర్ణం స్వయం సహస్రధాఽభవత్ ।

సముత్థితైః సహస్రస్వరూపైరాశ్లిష్యదచ్యుతః ॥ ౫౭॥

తతస్తూర్ణం హరిశ్చైకస్వరూపః సమృభూవ హ ।

వీతీహోత్రోఽపి సహసా త్వేకరూపో వ్యజాయత ॥ ౫౮॥

ఆశ్చర్యచకితా లోకా జయశబ్దాన్ ప్రచక్రిరే ।

తావచ్ఛ్రీబాలకృష్ణోఽపి బభూవ ఋషభో గురుః ॥ ౫౯॥

వృద్ధః శ్వేతజటాయుక్తో వివస్త్రో ధూలిధూసరః ।

విచిత్త ఇవ చోన్మత్తో జితసర్వేన్ద్రియో యతిః ॥ ౬౦॥

స్వభావతేజసా వ్యాప్తో బ్రహ్మనిష్ఠాపరః పుమాన్ ।

అప్రాకృత ఇవ త్వాస్తే విమనా ఇవ దేహిషు ॥ ౬౧॥

వీతిహోత్రోఽపి చ గురుమృషభం వీక్య దణ్డవత్ ।

చకార బహుధా తత్ర తుష్టావ పరమేశ్వరమ్ ॥ ౬౨॥

త్వం గురుస్త్యం చాన్తరాత్మా ఋషభస్త్యం చ యోగిరాట్ ।

యోగేశ్వరో భవానేవ త్వం చేశస్త్యం పరేశ్వరః ॥ ౬౩॥

త్వం ముక్తస్త్యం మహాముక్తో ముక్తేశ్వరో భవానపి ।

అక్షరం త్వం భవాన్ బ్రహ్మ పరబ్రహ్మ భవానపి ॥ ౬౪॥

భగవాన్ కృష్ణ ఏవాసి కృష్ణనారాయణోఽసి చ ।

అనాదిశ్రీకృష్ణనారాయణస్త్యం పరమేశ్వరః ॥ ౬౫॥

అవతారాః ఋషభాద్యాస్తవైవ శ్రీపతే విభో ।

రాధాపతిస్తవేవాఽసి లక్ష్మీపతిస్తవేవ చ ॥ ౬౬॥

వాసుదేవీపతిస్తవం చ నారాయణీపతిస్తథా ।

ముక్తపతిర్భూపతిర్ధామపతిస్తవేవ చ ॥ ౬౭॥

మహాకాలస్య హేతుస్తవం మహావిష్ణోశ్చ కారణమ్ ।

సదాశివస్య హేతుస్తవం వైరాజస్య చ కారణమ్ ॥ ౬౮॥

భూమా త్వం పూరుషసంజ్ఞః పురుషోత్తమ ఇత్యపి ।

బ్రహ్మవిష్ణుమహేశానాం రుద్రాణాం సర్వకో భవాన్ ॥ ౬౯॥

దేవానాం లోకపాలానాం పితౄణాం సర్వకో భవాన్ ।

మహర్షీణాం యతీనాం చ సాధూనాం సర్వకః సతామ్ ॥ ౭౦॥

సతీనాం కమలాద్యానాం పతిః పాతా చ వై భవాన్ ।

సురాణాం మానవానాం చ పశూనాం పక్షిణాం తథా ॥ ౭౧॥

వల్లీనాం చ ద్రుమాణాం చ సర్వకస్తవం రసప్రదః ।

కామధేనుకామవల్లీచింతామణ్యాదిసర్వకః ॥ ౭౨॥

యక్షరక్షఃపిశాచానాం సర్వకస్తవం ఖచారిణామ్ ।

వారిజానాం వనస్థానాం భూగర్భాణాం ప్రసర్వకః ॥ ౭౩॥

దైత్యానాం దానవానాం చ సర్వకస్తవం జనార్దనః ।

దీనానాథదరిద్రానాం రక్షకః పోషకో భవాన్ ॥ ౭౪॥

ఆశ్రితానామన్నదాతా శరణ్యశ్చార్తిదేహినామ్ ।

కాముకానాం కామదాతా సకామానాం ప్రపూరకః ॥ ౨౦॥

త్వం నారీ త్వం నరశ్చాస్మే త్వం గర్భస్త్వం కుమారకః
త్వం బీజం త్వం సస్యరూపస్త్వం పుష్పం ఫలమిత్యపి ॥ ౨౧॥

త్వమిన్ద్రస్త్వమిన్ద్రియస్త్వం నిద్రా త్వం జాగరో భవాన్ ।
త్వం సుషుప్తిర్మహానన్దస్త్వం ప్రీతిస్త్వం రతిస్తథా ॥ ౨౨॥

మన్మథస్త్వం మనోజన్యో మనఃసంస్థో భవానపి ।
జ్ఞానం జ్ఞాతా జ్ఞేయమేవ త్వమేవాఽసి పరేశ్వర ॥ ౨౩॥

త్వమ్ ఋతుస్త్వం దినం రాత్రిస్త్వముద్యోగో విరామకః ।
త్వం విశ్వాసశ్చాశ్రయశ్చ త్వం మాతా చ పితా గురూః ॥ ౨౪॥

ధనం ధాన్యం త్వమేవాఽసి శక్తిర్బలం త్వమేవ చ ।
నీతిర్భక్తిర్భూషో రాగో వైరాగ్యం చ త్వమేవ హ ॥ ౨౫॥

త్వం ప్రాణస్త్వం జీవనం చ నైకధా చైకధా భవాన్ ।
ప్రకాశస్త్వం ప్రవృత్తిస్త్వం నిరోధస్త్వం గుణాత్మకః ॥ ౨౬॥

గుణాతీతస్త్వమేవాఽసి సర్వసిద్ధిగుణాశ్రయః ।
ఆశ్చర్యం త్వం చమత్కారస్త్వమైశ్వర్యం ప్రభుత్వకమ్ ॥ ౨౭॥

త్వం భూర్బలం భవాన్స్తేజోఽనిలస్త్వం త్వం తథాఽనలః ।
త్వం ఖం త్వం మాత్రకం త్వం చ బుద్ధిస్త్వం చైషణాత్రయమ్ ॥ ౨౮॥

త్వం పరీక్షా తితిక్షా త్వం త్వం బుభుక్షా ముముక్షతా ।
త్వం స్నేహస్త్వం ధ్యానవృత్తిస్త్వం సమాధిః పరాత్పరః ॥ ౨౯॥

ఉపాస్తిస్త్యం చిత్తచైత్యం త్వం జాడయం త్వం తథాఽనుతా ।
త్వం సామ్యం త్వం చ వైషమ్యం త్వమేవ సర్వమేవ హ ॥ ౮౫॥

అహం త్వం వీతిహోత్రస్త్యం త్వం గురూః ఋషభస్తథా ।
తవైవాంఽశకలాఽఽవేశవిభూతిసృష్టిజం త్విదమ్ ॥ ౮౬॥

యత్ కించిద్ దృశ్యతే చాపి భుజ్యతే లీయతేఽపి చ ।
యస్మాద్ యత్ర చ యేనాపి యదర్థం చ త్వమేవ సః ॥ ౮౭॥

తస్మై కృష్ణాయ నాథాయ బ్రహ్మణే పరబ్రహ్మణే ।
సమర్పయామి చాత్మానం వీతిహోత్రాభిధం సదా ॥ ౮౮॥

దానమేవ న తు న్యాసం నాపి కుసీదకం తథా ।
యథేష్టవినియోగార్థం సమర్పయామి మాం త్వహమ్ ॥ ౮౯॥

ఇతి స్తుత్వా రాధికే సమృపాత పాదయోర్ధరేః ।
వీతిహోత్రశ్చాఽథ కృష్ణస్తముత్థాపయదూర్ధ్వకమ్ ॥ ౯౦॥

సమాశ్రిప్య పునర్తస్మా దత్వా తస్య చ మూర్ధని ।
న్యయుంక్త వరలాభార్థం వీతిహోత్రం హరిర్యదా ॥ ౯౧॥

వీతిహోత్రస్తదా ప్రాహ స్థాస్యేఽత్ర తవపాదయోః ।
అన్తే మోక్షం గమిష్యస్యక్షరం ధామ తవ ప్రభో ॥ ౯౨॥

దేహి వాసం సదా చాత్ర తథాస్తూవాచ వై హరిః ।
రాధికే తన్మహాతీర్థమ్ ఋషభాఖ్యం సరోవరే ॥ ౯౩॥

వీతిహోత్రాభిధం తీర్థం సహస్రయోగితీర్థకమ్ ।

ఏవం నామ్నా తదేవాసీత్ ప్రసిద్ధం మోక్షదం శుభమ్ ॥ ౯౪॥

హరిర్భూవ సహసా బాలకృష్ణస్వరూపధృక్ ।

ప్రయయా చ నిజావాసం వీతిహోత్రస్తతే స్థితః ॥ ౯౫॥

వటవృక్షం సమాశ్లిష్య తాపసో జనదర్శనః ।

తత్ర తీర్థే కృతస్నానాః ప్రాప్సున్తి పరమాం గతిమ్ ॥ ౯౬॥

యోగసిద్ధిమవాప్సున్తి యోగాభ్యాసం వినాఽపి చ ।

రాధికే తత్ర సంస్నాన్నాశమేష్యన్తి పాతకమ్ ॥ ౯౭॥

ఆర్ద్రం శుష్కం మహత్స్వల్పం పరపీడాకరం చ యత్ ।

సర్వం నశ్యతి పాపం తజ్జలపానాదపి ద్రుతమ్ ॥ ౯౮॥

తత్రాఽన్నదానతః స్యాత్తు వాజిమేధసమం ఫలమ్ ।

ఋషభస్యాఽఽలయకర్తుర్మమ ధామాఽక్షరం భవేత్ ॥ ౯౯॥

ఇత్యేవం భగవానాహ రాధికే తీర్థవైభవమ్ ।

పఠనాచ్చవణాచ్ఛాన్య భవేత్తీర్థజం ఫలమ్ ॥ ౧౦౦॥

॥ ఇతిశ్రీలక్ష్మీనారాయణీయసంహితాయాం ద్వితీయే త్రేతాసప్తానే

వీతిహోత్రయోగేశ్వరాయ ఋషభరూపేణ సహస్రరూపేణ చ

హరేర్దర్శనమ్, ఋషభతీర్థీకరణమ్, స్తుతిశ్చేత్యాదినిరూపణనామా

చత్వారింశదధికద్విశతతమోఽధ్యాయః ॥

This does not really have 1000 names but perhaps with the mention of

“sahasrarUpeNa harerdarshanam” in the end it is considered /referenced in

Purana Index for sahasranAmastotra.

Encoded by Sivakumar Thyagarajan shivakumar24 at gmail.com

Proofread by Sahana Sivakumar, Sivakumar Thyagarajan, NA

Please send corrections to sanskrit@cheerful.com

Last updated ॐoday

<http://sanskritdocuments.org>

Narayana Sahasranama Stotram Lyrics in Telugu PDF

% File name : nArAyaNasahasranAmastotraLNsaMhitA.itx

% Category : sahasranAma

% Location : doc_vishhnu

% Language : Sanskrit

% Subject : hinduism/religion

% Transliterated by : Sivakumar Thyagarajan shivakumar24 at gmail.com

% Proofread by : Sahana Sivakumar. Sivakumar Thyagarajan shivakumar24 at gmail.com, NA

% Description-comments : Second book Adhyaya 20. This nArAyaNasahasranAma stotra is referenced in Purana Index for sahasranAmastotra.

% Latest update : September 3, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website